

«СЛАВЯНСКІ БАЗАР» СТАЎ СЯМЕЙНЫМ СВЯТАМ, СВЯТАМ ТРАДЫЦЫЙНЫХ КАШТОЎНАСЦЯЎ»

(Заканчэнне. Пачатак на 1-й стар.)

Сёлета прэмія прысуджана аўтарскаму калектыву ў складзе галоўнага архітэктара «Белдзяржпраекта» Віктара Скробата, мастака-манументаліста, члена Беларускага саюза мастакоў Андрэя Пяткевіча, дырэктара Нацыянальнага гістарычнага музея Рэспублікі Беларусь Аляксандра Храмога — за стварэнне музея ў Дзяржаўным мемарыяльным комплексе «Хатынь». Лаўрэатам прэміі стаў таксама пазаштатны аўтар Выдавецкага дома «Звязда» Уладзімір Ліхадзедаў за стварэнне і рэалізацыю гісторыка-асветніцкага праекта «Бацкаўшчына», выданне аўтарскіх кніг-альбомаў. Прэмія прысуджана таксама гендырэктару навукова-творчай установы культуры Краснадарскага края «Кубанскі казачы хор» Віктару Захарчанку за стварэнне цыкла песень «Беларусь», «Русь», «Цераз рэчаньку».

«Уручаем узнагароду самаму юнаму таленту — пераможцу дзіцячага песеннага конкурсу, маленкай зорачцы, якой яшчэ толькі трэба будзе зазвіцца на музычным небасхіле», — падкрэсліў кіраўнік дзяржавы. Сёлета ўладальніцай Гран-пры XXII Міжнароднага дзіцячага музычнага конкурсу стала прадстаўніца Узбекістана Ясіміна Хусніддзінава.

«Гісторыя «Славянскага базару» працягваецца і будзе працягвацца»

«Вялікі дзякуй вам — арганізатарам форуму, артыстам, майстрам мастацтваў і ўсім, хто штогод прыязджае ў Беларусь, каб правесці найлепшыя дні фестывальнага лета разам з намі. Дзякуючы вам гісторыя «Славянскага базару ў Віцебску» працягваецца і будзе працягвацца пасля нас разам з нашымі дзецьмі і ўнукамі. Жадаю ўсім бязмежнага натхнення і яркіх творчых ідэй! За кулісамі чакаюць сустрэчы з вамі вашыя любімыя артысты. Чакаюць гэтак жа, як і вы. Давайце разам адпачнём і сэрцам, і душой», — пажадаў ўсім беларускі лідар.

XXIII Міжнародны фестываль мастацтваў «Славянскі базар у Віцебску» Аляксандр Лукашэнка аб'явіў адкрытым. Па традыцыі адкрыццё свята абвясцілі пазыўныя «Славянскага базару». Свята пачалося!

За мінулыя гады **віцебскі фестываль набыў заслужаны міжнародны аўтарытэт**

Прывітальны адрас ад Прэзідэнта Расіі Уладзіміра Пуціна зачытаў намеснік старшыні Урада Расійскай Федэрацыі Аляксей Аварчук.

Уладзімір Пуцін падкрэсліў, што за мінулыя гады віцебскі фестываль, які праходзіць пад дэвізам «Праз мастацтва — да міру і ўзаемаразумення», набыў заслужаны міжнародны аўтарытэт. Для кампазітараў, спевакоў, паэтаў, мастакоў і артыстаў розных жанраў ён дае добрую магчымасць прадэманстраваць талент і майстэрства, пагутарыць з калегамі і сябрамі, падзяліцца вопытам і творчымі планами. «Праграма «Славянскага базару» традыцыйна вельмі насычаная і вельмі разнастайная. Адзначу, што ў гэты раз асаблівае месца ў ёй займаюць мерапрыемствы, прыверкаваныя да двух знамянальных юбілеяў — 80-годдзя вызвалення Беларусі ад нацысцкіх захопнікаў і 25-годдзя падпісання Дагавора аб стварэнні Саюзнай дзяржавы. Хацеў бы адзначыць усіх, хто ўнёс свой уклад у развіццё фестывалю. Упэўнены, што ён паслужыць высокім мэтам духоўнага адзінства і ўзаемаўзабагачэння культур брацкіх славянскіх народаў, будзе садзейнічаць развіццю шматбаковага гуманітарнага супрацоўніцтва», — сказана ў прывітанні. Уладзімір Пуцін пажадаў удзельнікам «Славянскага базару» натхнення і поспеху, а яго гасцям — яркіх незабыўных уражанняў.

Валерыя СЦЯЦКО.

Горад Віцебск.

На мове міру і гармоніі гаворыць з намі фестываль

Кожны новы дзень у святочным Віцебску не падобны на папярэдні. У праграме форуму мастацтваў — дзясяткі мерапрыемстваў самых розных жанраў, і, паверце, паспее на ўсе немагчыма. Мы пастараліся занатаваць самыя яркія і цікавыя моманты чацвёртага фестывальнага дня.

Па маршруце «Славянскага экспрэса»

11 ліпеня позна ўвечары адбылася цырымонія ўрачыстага адкрыцця XXXIII Міжнароднага фестывалю мастацтваў «Славянскі базар у Віцебску». Пасля афіцыйнай часткі шасцітысячнаму залу Летняга амфітэатра запрасілі ў падарожжа на цягніку «Славянскі экспрэс» вядучыя Лера Кудраўцава, Паліна Шуба, Уладзімір Бярэзін і Аляксандр Сярэбранікаў. Гартуючы разам з артыстамі старонкі мінулага, сучаснасці і будучыні нашай суверэннай і незалежнай краіны, жыхары і госці горада на Дзвіне разам з фестывалем гаварылі на мове міру і гармоніі.

Нацыянальным танцавальным каларытам Беларусі і Расіі радавалі нацыянальныя балет «Кастрама» і дзяржаўныя акадэмічныя заслужаныя харэаграфічны ансамбль «Харошкі». Неаднойчы выходзіла на сцэну сусветна вядомая і любімая артыстка Таісія Павалая, разам з хорам яна выканала песню на ўкраінскай мове. Мія Бойка і Міхаіл Шуфуцінскі даказалі сваёй кампазіцыяй, што артысты розных пакаленняў могуць паспяхова тварыць разам.

Адным з прыпынкаў фестывальнага цягніка стала гістарычная станцыя, на якой глядзца разам з салістамі Марынскага тэатра, Русланам Аляхно і Віктарый Аляска стаячы аддавалі даніну памяці героям-вызваліцелям, дзякуючы не-смертонамму падзвігу якіх 80 гадоў таму Беларусь была вызвалена ад нямецка-фашысцкіх захопнікаў. Чырвонай ніткай праз святочны канцэрт прайшла тэма 30-годдзя інстытута прэзідэнцтва ў нашай краіне, ёй прысвядзіла песню «Наша заўтра» беларуская артыстка Ганна Благава. Значная падзея для ўсіх беларусаў — палёт у космас першай жанчыны-касманаўткі ў гісторыі суверэннай Беларусі Марыны Васілеўскай — таксама знайшла сваё адлюстраванне на сцэне Летняга амфітэатра ў касмічным харэаграфічным нумары. Сёлета брацкія краіны Беларусі і Расія адзначаюць 25-годдзе з дня падпісання пагаднення аб будаўніцтве Саюзнай дзяржавы. Свой музычны падарунак з гэтай нагоды падарылі беларуска Алена Ланская і расіянін Аляксандр Елаўскіх.

Гэтым вечарам выходзілі на сцэну Дзіма Білан, Алег Газманав, Аляксандр Буйноў, Люся Цабоціна, Ані Лорак, Грыгорый Лепс, ВІА «Песняры», Аўра, Аляксандр Саладуха. Анатоль Ярмаленка і ансамбль «Сябры» гасцініца і па-беларуску запрасілі ўсіх песняй «Прыязджайце да нас у Беларусь!».

Традыцыяна неба над горадам расфарбавана святочны салют.

ГРАН-ПРЫ ЕДЗЕ ВА УЗБЕКІСТАН

Раскрылася інтрыга XXII Міжнароднага дзіцячага музычнага конкурсу «Віцебск-2024». Галоўную узнагароду — Гран-пры — атрымала 10-гадовая Ясіміна Хусніддзінава з Узбекістана. У першы конкурсны дзень яна выступіла пад нумарам «13» з кампазіцыяй «Voila», якая

прывесла дзяўчынцы 69 балаў з 70 магчымых. У другі дзень Ясіміна выканала песню на роднай мове «Ручаёк», па выніках двух конкурсных этапаў юная зорачка набрала 139 балаў. З такім вынікам завяршыўся конкурс і для прадстаўніцы Мальты Kai, якая таксама атрымала 139 балаў, але журы аддало перавагу Ясіміне. Вакалістка атрымала дыплом, запаветную статуэтку і прэмію ў памеры пяці тысяч долараў. Прадстаўніца Беларусі Злата Ярашэвіч у першы конкурсны дзень выканала кампазіцыю «Golden Slumbers», журы ацаніла вакалістку ў 67 балаў. У другі конкурсны дзень дзяўчына выканала песню на роднай мове «Сонца Беларусі» і атрымала 69 балаў. З агульным вынікам 136 балаў таленавітая беларусачка атрымала III прэмію конкурсу, тысячу долараў і спецыяльны прыз Парламенцкага Сходу Саюза Беларусі і Расіі. Такага ж прызга ўдастоены Кірыл Усаў з Расіі. Спецыяльная прэмія Ігара Лучанка сёлета прысуджана адной з самых маленкіх удзельніц конкурсу Марыі Награісалавіч з Босніі і Герцагавіны.

КАРАГОД КУЛЬТУР НА ВІЦЕБСКІМ ЗЯМЛІ

4 ліпеня Беларусь афіцыйна стала членам Шанхайскай арганізацыі супрацоўніцтва. На гэту значную і ганаровую для нашай краіны падзею не мог не адгукнуцца «Славянскі базар». Учора ў рамках фестывалю прайшоў першы ў гісторыі дзяржавы Дзень нацыянальных культур краін — членаў ШАС.



Мерапрыемства, якое прайшло ў Віцебску ўпершыню і мае для Беларусі вялікае значэнне, пачалося з сустрэчы міністраў культуры краін, якія ўваходзяць у арганізацыю, у міжнародным прэс-цэнтры. У ёй узялі ўдзел прадстаўнікі Беларусі, Расіі, Азербайджана, Узбекістана, Таджыкістана, Пакістана, Кыргызстана, КНР, Казахстана, Ірана і Індыі. Прыбыў у фестывальны Віцебск і генеральны сакратар ШАС Чжан Мін.

«Сёння я ўжо на тэрыторыі Рэспублікі Беларусь прымаю асабісты ўдзел у сустрэчы міністраў культуры краін — удзельніц ШАС, арганізатарам якой з'яўляецца Міністэрства культуры Рэспублікі Беларусь. Гэта першае мерапрыемства нашай арганізацыі, якое праводзіцца ў Беларусі пасля яе афіцыйнага ўступлення ў самю ШАС. Мы перакананы, што частае ўзаемадзеянне паміж беларускім бокам і членамі самі ШАС сыграе важную ролю ва ўмацаванні ўзаемаразумення і паскарэнні інтэграцыі беларускага боку ў працэсе супрацоўніцтва ў рамках ШАС, закладзе трывалую аснову для далейшага развіцця ўзаемадзеяння. Менш чым праз 10 дзён пасля свайго афіцыйнага ўступлення



ў ШАС Беларусь ужо ў поўнай меры прадэманстравала тое вялікае значэнне, якое яна надае супрацоўніцтву ў рамках арганізацыі», — адзначыў Чжан Мін.

Міністр культуры Беларусі Анатоль Маркевіч расказаў, як цесна Сінявокая супрацоўнічае з брацкай Расіяй у сферы культуры, і акрэсліў перспектывы і прапановы для такога ж ўзаемадзеяння з краінамі Шанхайскай арганізацыі супрацоўніцтва. «Беларусь гатова прапанаваць адораным маладым людзям з краін ШАС магчымасці прафесійнай падрыхтоўкі і стажыровак у аічынных ВНУ, каледжах, удзел у творчых конкурсах, фестывалях і пленэрах. У сваю чаргу мы заўсёды гатовы падтрымаць новыя творчыя ініцыятывы ў рамках ШАС, такія як прапанаванне Расіяй адраджэнне



конкурсу песні «Інтербачанне» і іншыя праекты, якія з'яўляюцца ў нашых сяброў і партнёраў. Укладам Беларусі ў скарбонку такіх ініцыятыў стане Мінскі міжнародны маладзёжны культурны форум «Традыцыі дзеля будучыні», які пройдзе ў 2025 годзе», — падкрэсліў міністр.

Пасля сустрэчы дэлегацыі ўдзельнікі Дня нацыянальных культур наведлі Музей-сядзібу знакамітага мастака Ільі Рэпіна «Здраўніца», дзе змоглі пазнаёміцца з мастацкай плошчай Перамогі, дзе дзесяць краін — удзельніц ШАС прэзентавалі свой культурны патэнцыял. Маштабны павільён 10 на 30 метраў сімвалічна зрабілі агульным для ўсіх дзяржаў, дзе кітайцы і казахі, беларусы і таджыкі, азербайджанцы і іранцы і іншыя народы былі пад адным дахам, як у адной вялікай сям'і Шанхайскай арганізацыі супрацоўніцтва.

Адразу з цырымоніі адкрыцця свята пачала работу пляцоўка на плошчы Перамогі, дзе дзесяць краін — удзельніц ШАС прэзентавалі свой культурны патэнцыял. Маштабны павільён 10 на 30 метраў сімвалічна зрабілі агульным для ўсіх дзяржаў, дзе кітайцы і казахі, беларусы і таджыкі, азербайджанцы і іранцы і іншыя народы былі пад адным дахам, як у адной вялікай сям'і Шанхайскай арганізацыі супрацоўніцтва.

25 ГАДОЎ ПОРУЧ

Сёлета спаўняецца 25 гадоў з дня падпісання пагаднення аб будаўніцтве Саюзнай дзяржавы. Не першы год у рамках «Славянскага базару» праходзіць не адзін, а некалькі Дзён Саюзнай дзяржавы. Старт урачыстым мерапрыемствам на цырымоніі адкрыцця фестывалю дало ўручэнне Прэміі СД у галіне літаратуры і мастацтва за 2023—2024 гады. Учора Дзяржаўны сакратар Саюзнай дзяржавы Дзімітрый Мезенцаў, старшыня Віцебскага абласнога Савета дэпутатаў Дзімітрый Дзіямідаў, а таксама дэлегацыі Беларусі і Расіі ўсклалі кветкі да Вечнага агню, аддаўшы даніну памяці героям, якія цаной свайго жыцця зававаалі мір і незалежнасць.

У Віцебскім дзяржаўным універсітэце імя П. М. Машэрава адбыўся круглы стол «Саюзная дзяржава Беларусі і Расіі: 25 гадоў умацавання культурных і духоўных традыцый», у якім узялі ўдзел Дзімітрый Мезенцаў, намеснік кіраўніка Адміністрацыі Прэзідэнта Уладзімір Гіярцоў, міністр інфармацыі Марат Маркаў, намеснік міністра культуры Расійскай Федэрацыі Андрэй Малышаў і іншыя ганаровыя госці, а таксама артысты і культурныя дзеячы.

«Мы павінны выконваць сёння дзве задачы, і гэтыя задачы стаяць перад намі ўсім канкрэтна. Мы абавязаны дамінаваць у сваёй інфармацыйнай прасторы. Я ў дадзеным выпадку кажу аб прасторы Саюзнай дзяржавы. А каб дамінаваць, неабходна ствараць новыя інструменты, якія будуць заміняць у тым ліку і тыя, што нам навязвалі на працягу многіх гадоў», — сказаў міністр інфармацыі Беларусі Марат Маркаў. Ён падкрэсліў, што работа па стварэнні такіх інструментаў будзе праводзіцца падчас фарміравання агульнага медыяхолдынга Саюзнай дзяржавы.

На Пушкінскай плошчы свята народнай культуры і традыцый у фармаце орен-аіг сабрала найлепшыя беларускія і расійскія калектывы, якія на працягу дня радавалі гледаўцаў і гасцей паўночнай сталіцы вакальнымі і харэаграфічнымі нумарамі. На адкрытую сцэну ў гістарычным сэрцы Віцебска выйшлі ансамбль песні і танца «Беларогі», народны ансамбль Расійскай акадэміі музыкі імя Гнесіных, ансамбль казачкай песні і плясці «Разгуляй» і іншыя. Нават шквалісты лівень, які зусім нечакана учора абрушыўся на фестываль, не паўплываў на бадзёры настрой і атамасферу адзінства дзвюх краін.

Увечары з аншлагам прайшоў гала-канцэрт «Народнае брацтва дааражышае за наскае багацтва». Аб тым, як уключы важна ў такіх напружцы час быць поруч і крочыць у прасты разам, на мове музыкі расказалі Зара, Міхаіл Турэцкі і арт-група «Хор Турэцкага», Анатоль Ярмаленка і ансамбль «Сябры», Вікторыя Алешка і іншыя.

Аляксандра ГВОЗДЗЕВА.

Глабальны кантэкст

Ад міжурадавых гандлёвых пагадненняў да правядзення кінафестывалю

Новыя ініцыятывы Беларусі на Парламенцкім форуме БРІКС

У другі дзень X Парламенцкага форуму БРІКС у Санкт-Пецярбургу кіраўнікі абедзвюх палат беларускага парламента выступілі з ініцыятывамі па тэме пленарных пасяджэнняў у пашыраным фармаце.



Выкарыстоўваць практычны вопыт усіх для пераадолення крызісу

Старшыня Палаты прадстаўнікоў Ігар Сергяенка ўдзельнічаў у пленарным пасяджэнні ў пашыраным фармаце на тэму «Роля парламентаў у процідзеянні фрагментарнаму шматбаковаму гандлёваму сістэмы і пераадоленні пагроз, звязаных з наступствамі глабальных крызісаў».

Выступаючы на пасяджэнні, Ігар Сергяенка адзначыў: «Нас многае звязвае — у першую чаргу імкненне да справядлівага светаўладкавання, непадзельнай бяспекі і ўзаемавыгаднага міжнароднага супрацоўніцтва, якое ў роўнай ступені адпавядае інтарэсам кожнага з удзельнікаў аб'яднання». На думку спікера, парламенты як выразнікі інтарэсаў сваіх выбаршчыкаў нясуць асаблівую адказнасць за ўстраненне сучасных выклікаў і пагроз. Бо разбурэнне сістэмы міжнароднага права і глабальных крызісаў, штучна створаныя асобнымі краінамі для захавання сваёй гегемоніі, сталі ўяўляць рэальную пагрозу бяспекцы існавання ўсяго чалавецтва. Сітуацыю можна змяніць, толькі аб'яднаўшы намаганні з аднадумцамі. Менавіта таму Рэспубліка Беларусь стала дзясятым паўнапраўным членам Шанхайскай арганізацыі супрацоўніцтва і падала заяўку на ўступленне ў БРІКС. Ігар Сергяенка выказаў надзею, што імкненне Беларусі стаць паўнацэнным удзельнікам гэтага прагрэсіўнага аб'яднання будзе гэтак жа аднадушна падтрымана ўсімі краінамі, якія ў яго уваходзяць.

Старшыня Палаты прадстаўнікоў прапанаваў максімальна выкарыстоўваць існуючы практычны вопыт і патэнцыял для вырашэння задач, што стаяць перад БРІКС, па пераадоленні наступстваў глабальнага фінансаво-эканамічнага крызісу, павышэнню жыццёвага ўзроўню насельніцтва і развіццю высокатэхналагічнай вытворчасці. У сувязі з гэтым ён вылучыў некалькі ключавых кірункаў ўзаемадзеяння. Першае — вырашэнне пытанняў аб раўнапраўным членстве краін ва ўніверсальных і рэгіянальных міжнародных арганізацыях — без якіх-небудзь абмежаванняў. «Разам з тым мы гатовы рабіць усё магчымае, каб такія структуры забяспечвалі ў роўнай ступені інтарэсы ўсіх удзельнікаў, а не асобных краін або вузкага кола дзяржаў», — сказаў Ігар Сергяенка.

Другі кірунак — пашырэнне ўзаемадзеяння па фарміраванні і развіцці міжнародных арганізацый, якія садзейнічаюць эканамічнаму, фінансавому, гуманітарнаму і іншаму супрацоўніцтву, забяспечваюць непадзельнай бяспекі. «Толькі так мы зможам эфектыўна процідзеінічаць фарміраванню блоку ў сусветнай эканоміцы і ўзнікненню гандлёвых войнаў, росту колькасці гарачых канфліктаў і ў лакалізацыі», — падкрэсліў спікер. «Трэціе — развіццё двухбаковай і шматбаковай дагаворна-прававой базы праз ратыфікацыю міждзяржаўных і міжурадавых пагадненняў, якія маюць на мэце стварэнне празрыстасці, справядлівых і ўзаемавыгадных умоў гандлёва-эканамічнага супрацоўніцтва».

«Чацвёрты кірунак — распрацоўка міжнародных правіл і стандартаў, якія ўніфікуюць патрабаванні пры ажыццяўленні канкрэтных відаў дзейнасці, і іх імплементацыя ў нацыянальнае заканадаўства. Беларусь мае ў гэтым немалы вопыт, знаходзячыся ў іншых інтэграцыйных аб'яднаннях. Значную цікавасць для нашай краіны ўяўляюць агучаныя ў рамках БРІКС ініцыятывы, накіраваныя на развіццё разліковай плацежнай сістэмы, новых падыходаў да фарміравання рэзервовых валют, пашырэнне супрацоўніцтва ў сферы інфармацыйна-камунікацыйных тэхналогій. Пятый кірунак — умацаванне міжпарламенцкага супрацоўніцтва».

Асобна Ігар Сергяенка адзначыў значнасць ролі заканадаўчых органаў у захаванні суверэннітэту і супрацьдзеянні знешняму ціску, пачынаючы ад нелегітымных санкцый, іншых абмежавальных мер і заканадаўчых дэструктыўным інфармацыйным уздзеяннем. У мэтах абароны ад названых негатывіных фактараў у Беларусі прыняты шэраг законаў, якія на практыцы даказалі сваю эфектыўнасць. «Мы гатовы падзяліцца сваім вопытам у гэтай сферы», — сказаў Ігар Сергяенка. — Мы таксама гатовы рабіць усё неабходнае для забеспячэння глабальнай харчовай бяспекі».

«Па нашым перакананні, міжнародныя парламенцкія структуры павінны адыгрываць істотную ролю ў працэсе фарміравання аб'яднальнага парадку дня і пошуку кропкаў спалучэння адпаведных ініцыятыў», — сказаў Ігар Сергяенка. Ён заклікаў прадстаўнікоў прысутных на форуме дзяржаў унесці свой пасільны ўклад у рэалізацыю беларускай ініцыятывы па распрацоўцы праграмага документа — Хартыі разнастайнасці і шматпалярнасці ў XXI стагоддзі.

Фарміраваць ідэйна-светапоглядную аснову

Кіраўнік беларускай парламенцкай дэлегацыі Старшыня Савета Рэспублікі Наталля Качанава ўчора ўдзельнічала ў пленарным пасяджэнні ў пашыраным складзе на тэму «Міжпарламенцкае супрацоўніцтва ў гуманітарнай і культурнай сферы».

У сваім выступленні Наталля Качанава адзначыла, што Беларусь, несумненна, зацікаўлена ў пільным супрацоўніцтве з усімі ўдзельнікамі Аб'яднання ва ўказаных сферах. Паводле яе слоў, сітуацыя ў свеце мяняецца з кожным днём, і асабліва хутка развіваюцца сучасная сістэма адукацыі, навука і тэхналогіі.

«Толькі калі стратэгічныя высновы дакладныя, стратэгічнае планаванне навукова абгрунтаванае, можна ўтрымліваць перадавыя пазіцыі ў глабальнай эканамічнай канкурэнцыі. У імя прагрэсіўнай будучыні нашых народаў і дзяржаў галоўнай рухальнай сілай развіцця мы абавязаны зрабіць інавацыі», — сказала яна. У рамках рэалізацыі гэтага пасылу беларускі бок прапануе развіваць практыку студэнцкага і выкладчыцкага абмену, ўзаемагана ўдзелу ў навуковых мерапрыемствах, семінарах, сімпозіумах, праводзіць конкурсы навукова-тэхнічных праектаў, садзейнічаць сумеснай навукова-даследчай і экспертнай дзейнасці. Гэта дазволіць сінхронізаваць намаганні ўсіх удзельнікаў аб'яднання на гэтым кірунку.

Наталля Качанава агучыла таксама надзённае пытанне гуманітарнага парадку дня — дыскрымінацыю ў спорце, якая ператварылася ў інструмент пакарання палітычна непажаданах — суверэнных краін, якія праводзяць самастойную ўнутраную і знешнюю палітыку ў інтарэсах уласных народаў. Такага ў гісторыі алімпійскага руху не было ніколі. «Як вядома, толькі ў сумленнай барацьбе нараджаецца надзея на перамогу. У сувязі з гэтым мы вітаем Гульні БРІКС і шчыра дзякуем усім арганізатарам і ўдзельнікам», — сказала яна і выказала ўпэўненасць, што традыцыя іх правядзення будзе спрыяць адраджэнню сапраўднага духу алімпійскага руху і ўваабленню ў жыццё яго галоўнага прынцыпу: спорт — па-за палітыкай.

«Нам неабходна больш актыўна развіваць культурны турызм, запрашаць адзін аднаго да ўдзелу ў міжнародных фестывалях, якія праводзіцца ў нашых краінах, арганізоўваць тэатральныя гастролі і кніжныя кірмашы», — сказала спікер і прапанавала правесці Дні нацыянальных культур краін — удзельніц БРІКС-плюс у рамках «Славянскага базару», а таксама арганізаваны ў гэтыя ж дні прэс-тур.

У наступным годзе краіны БРІКС плануюць стварыць сваю кінаакадэмію і заснаваць штогадовую кінапрэмію. Для Беларусі будзе вялікім гонарам прымаць адзін з такіх кінафестывалаў, падкрэсліла Наталля Качанава.

Не менш важным, на яе думку, уяўляецца супрацоўніцтва краін — удзельніц аб'яднання па лініі жаночых і маладзёжных аб'яднанняў, грамадскіх рухаў працоўных, экалагічнай, рэгіянальнай і экспертнай дыпламатыі. Такія фарматы дазваляць дынамічна прасоўваць аб'яднаўчы парадок дня БРІКС і больш поўна абменьвацца нацыянальным вопытам.

Таксама Наталля Качанава выказала поўную падтрымку ініцыятыве расійскіх калег аб актыўным удзеле ў рабоце аб'яднання жанчын-парламентарыяў і сустрэчы маладых парламентарыяў краін — удзельніц БРІКС на палях Парламенцкага форуму. «Лічым перспектывым рэгулярны форум маладых парламентарыяў БРІКС-плюс. Адным з топавых культурна-адукацыйных маладзёжных праектаў можа стаць маладзёжны маршрут па памятных мясцінах нашых народаў», — сказала яна.

«Цывілізацыйная місія парламентарыяў у тым, каб фарміраваць ідэйна-светапоглядную аснову і культуру жыцця ў новым, постглабальным свеце, быць той пуцяводнай зоркай, якая павядзе за сабой да святла ў бездані татальнай турбоінтэнсітэці, нывызначанасці і напружанасці сучаснага свету», — падкрэсліла Старшыня Савета Рэспублікі.

Таксама Наталля Качанава і Ігар Сергяенка на палях форуму правялі шэраг двухбаковых сустрэч са сваімі калегамі-парламентарыямі іншых краін.

Паводле прэс-службы Палаты прадстаўнікоў і Савета Рэспублікі.